

# రిక్తావాలా

శ్రీ 'కరుణకుమార్'

అది నం పెద్ద పాడగ. కలిమిగలిగిన మహా రాజుల యిళ్లన్నీ కలకలలాడుతున్నవి. పచ్చతోరణాలు, వింతముగ్గులు, కొత్త గుడ్డలు, పిండివంటలు, మృష్టాన్నభోజనాలు — ఓ! సప్టి యావత్తూ శోభాయ మానంగా వెలిగిపోతోంది.

ఏయింట బట్టిగా పండగశోభ అనేక రూపాలతో అవతరించి నృత్యంచేస్తోంది. ఇంట్లోని ఆడా మొగా, పిన్నా పెద్దా కోడికూతక్షణంలగాయతు క్షణం తీరిక లేక అదొకవిధమైన నూతనచైతన్యంతో తిరుగాడుతున్నారు. ఆరోజు చేసుకోవలసిన పిండివంటలు, వంటకాల విషయంలో గత రాత్రినుండి బయల్దేరిన తరాలు, చర్చలు అనుకొన్నంత సూక్ష్మగా తీర్మానాలు కావడంలేదు. ఒకరికి లడ్డూ లిప్టమైతే, మరొకరికి మైసూరుపాకుమీద మనస్సు మళ్లుతోంది. ఒకరికి పెరుగువడ లిప్టమైతే, మరొకరికి మెకువువడలు రుచి. ఒకరు పులిహోర ప్రతిపాదిస్తే, మరొకరు దధ్యోదనం ఉపపాదిస్తున్నారు. పెద్దఅల్లుడికి బాబ్బట్లమీద భ్రాంతి అయితే చిన్న అల్లుడికి అతిరసాలమీద ఆశ. ఇంతపండగ

జరుగుతుంటే ఒక్క పప్పు ఉండక తప్పదు గదా? కనీసం రెండు కూరలు, ఒక వేపుడు, మూడు పచ్చళ్లు, ధప్పళం, కట్టుచారు, పిండి వశియాలు, అప్పడాలు, పెరుగు — ఇంత మాత్రమేగా ఉండకపోతే ఎట్లా? ఇక క్షీరాన్నం లేనిది పండగగడియలు గడిచి బయటపడడం ఎట్లా?

తెల్లవాళ్ళసరికి విరగబడి పోతున్నారు జనం — సంచీలు పట్టకొని మార్కెట్టు మీదికి. తెల్లవాంకుండ నే పొరుగుగూళ్లనుండి పాలు, పెరుగు తెచ్చే అమ్మలక్కల కాళ్ల కడ్డూ తగిలి దారిలోనే బేరమయినా చేయకుండా ఎగరెత్తుకొని పోతున్నారు దధి క్షీరాలు. ఆరోజు సర్కారు ఆఫీసులకు, కచ్చేరీలకు, కోర్టులకు సెలవు. కాలేజీలకు, పాఠశాలలకు సెలవు.

ప్రపంచం యావత్తూ ఇంతటి శోభతో వెలిగిపోతుంటే, ఆ రిక్తావాలా చేసుకొన్న పాపక్క మేమిటి? ఏమిటి వాడి అవతారం? ఇక వాడు తలకు నీళ్లు పోసుకొని కొత్తగుడ్డ ధరి చేది ఎన్నడు? కష్టకప్పరచీకటిలో వాడు రిక్తాలాగలేకలాగలేక ఈడ్చుకొంటూ దిక్కులుచూస్తూ వచ్చి బుగళాకంపొండు

గోడమీదినుండి బయటికి వంగిన పచ్చ గన్నెరు చెట్టుక్రింద వీధిలో వారిని పోతున్నాడు. కొత్తగుడ్డలు ధరించి, బయట తిరిగే ప్రతి సంవత్సరం గృహస్థుకీ లేచి నిలబడి దండలు పెట్టుతున్నాడు. కాని, ఆనాడు వాడెవడి ముఖం చూచి బయలుదేరాడో, ఒక్కరూ చెప్పరు రిక్తా కావాలని.

సూర్యోదయం అయి ఎండబడుతోంది చద్దినీళ్లు తాగే గడియలు. కాని యింటికాడ వాని భార్య గతరెండురోజులుగా పనిచెడి లేవడం లేదు.

కడచినరోజుకూడా వాడికి పాపిష్టిరోజే. ఆరోజు పొద్దుస్తమానూ వాడు రిక్తా లాగి సాయంకాలానికి సంపాదించుకొన్న ఒక్క రూపాయిడబ్బులలోనూ, తన రిక్తాకు లాంతరుడీపం లేకుండా లాగుతున్నందుకు ఛార్జీ చేస్తానని బెదిరించిన పాలీసుజవానుకు త్రాగుడుక్రింద పన్నెండు అణలు లంచం బెట్టి, మిగిలిన నాలుగణలూ రిక్తాఖామం దకు బాడుగక్రింద జమకట్టి, దణ్ణంపెట్టు కొన్నాడు. ఇక ఆరాత్రి వాడికి గుడిశలో మడతకుడుముంతో కుక్షీనిండి, శెల్లవాల్లూ, తనూ, తనభార్య కడుపులో కాళ్లు ముడుచుకొని కాలంగడిపేరు.

కాని, శెల్లవారినా వాడికి మంచి గడియలు వచ్చినట్లు లేదు. చద్దినీళ్లు తాగే వేళకు కడుపులో మంట లేచి నీరసించి, ఆ కలి తీర్చుకోను ఇన్ని ఉప్పు శనగలు కొనుక్కోనూ వానిచేత దమ్మిడి కనిపించని దర్దిన మయిపోయింది ఆ మాయ దారిపాడగదినం. కాయకష్టం చేసి జీవనం గడుపుకొనే అతగాడికి దేహి అని చెయ్యి

చాపి ఒక్క కానీడబ్బు ముసిఅడుగుకోను నోరు రావడంలేదు. బాడ్డున ఉన్న పొగాకు కాడ ఒకటి త్రుంచి, నోట పెట్టుకొని దాని రసంతో తన నీరసం పోగొట్టుకోవడానికి ఉవ్విళ్లురుతున్నాడు రిక్తావారా!

ఎండబడి పదిగంటల పొద్దైక్కింది. పదకొండు అయింది. పన్నెండు కూడా అయింది. వొట్టు పెట్టినట్లు ఆరోజు రిక్తా వాలాకు బాడుగ దొరికితే వొట్టు! ఎండ ముదిరి చీటచీటలా పుతోంది. మండే శరీరాన్ని గన్నెరు చెట్టునీడనే నేడ తీర్చుకొంటున్నాడు. వచ్చే పోయే సంవత్సరంను 'రిక్తా సామీ' అని అడిగి-డిగి వాడికి ప్రాణం విసిగపోయింది. ప్రాణం శోషిల్లి రిక్తాలోనే వారిని కళ్ళు మూసుకొన్నాడు రిక్తావారా.

ఎంతకాల మావిధంగా పడికిందినాడో, కాంపాండుగోడమీదగా వినదిన పుల్లకుల విస్తళ్ల దొంతర దభీమని తన రిక్తాసమీపాన్నే క్రింద సైదుకాలవలో పడేవరికూ. వానికి మెంతువ వచ్చి కళ్లు తెరిచి చూచేసరికి— ఒక్కడ కనిపెట్టుకొని ఉండినవో నూరు కాకులు వచ్చినట్లు వచ్చి ఆ పుల్లకుల్ని ముక్కుతో, కాళ్ళతో ఈడ్చి చింపి లాగేస్తున్నవి. కాకులను తరముకూ నాలుగు పందులు ఆకుల్లో మూతులు పెట్టి గతకడం మొదలుపెట్టినవి రెండు కుక్కలు వాయువేగంతో వచ్చి పొదులపై బడి పుల్లకులన్నింటినీ బీభత్సాచేసిపారేసినవి.

ఆ పుల్లకుల్లోనుండి కొట్టిన కమ్మని వంటకాల వాసనకు రిక్తావాలానోరు ఊటలూరి, కడుపులో ప్రేగులు గ్రుమని కొట్టుకోసాగినవి. అది వాని కొక అనను

భూతమైన అనుభవం. ఏనాడూ ఎరగని వాని ఆభిజాత్యం అడ్డు తగిలి సైకుకాలవల్లో పడిన పుల్లకులమీద రోతనే పుట్టించింది. అందులో పండులు మూతిబెట్టిన వస్తువు తాను తాకడం ఎట్లా?

మిటమిటమంటూ సూర్యరశ్మి వేడెక్కిన కొద్ది వాని శరీరం భగభగమని మండిపోతోంది. రెండుచెయ్యిలోను శోషవల్ల హోరుమని శబ్దం బయలుదేరింది. ఆనాడు కూడా సాయంత్రంవరకూ వాడికి చిన్న డబ్బు సంపాదన లేపోయినట్టయితే యిక బ్రతకడం ఎట్లా? అతని కేమీ పాలుపోలేదు. తోడిరిక్తావాణ్ణి ఒక్క పావులా డబ్బులు అప్పు అడిగాడు. 'పండగపూటా బమరీమి' అని ఈసడించి ఊరుకున్నాడతగాడు.

ఇంతలో కాంపౌండుగేటు తెరచుకొని ఒక పెద్దమనిషి బయటకు వచ్చి 'రిక్తా' అని పలకరించాడు.

ముఖమః తా కండ్లు చేసుకొని, కొండంత ఆశతో 'స్వామీ' అని రిక్తావాలా లేచి నింబడి దణ్ణం పెట్టాడు.

“ఊళ్లోకి ఏమి తీసుకొంటావు?”

“నీ దయ వచ్చినంత ఇవ్వు సామీ”

“తర్వాత తగువులాడితే నేను బిచ్చం కోను. మూడణాలకంటే ఎక్కువ నేనెన్నడూ ఇవ్వలేదు.”

“నీచిత్తం.” అని అంటూ, మూసిన గూడు ముందకు విప్పి, తన వాహన రోడ్డు మీదికి లాగి, దిండుమీది ధూళి దులిపి—

“రా, స్వామీ” అన్నాడు రిక్తావాలా.

చేతిలోని తమలపాకులకు సున్నం రాచి పంటినందున కొరికి, “గోవింద, గోవింద” అంటూ రిక్తా అధిరోహించాడు ఆ పెద్దమనిషి.

ఆయనొక స్థూలకాయుడు. నడిమి వయస్సువాడు. ముఖాన్న ఉన్న గంధం, అక్షతలూ అతను బ్రహ్మణుడనే తెలియజేస్తున్నవి. కాని కట్టిన దోవతివల్లా, వేసుకొన్న కోటువల్లా అతడొక స్లీడరో, సర్కారుఉద్యోగో అనిగూడా అనుకోవంసి ఉంటోంది. అతని బయటకు రిక్తారవంత జవజవలాడిపోయిందిగాని క్రోంది కమానులుమాత్రం విగతేదు.

రిక్తాకు దణ్ణం పెట్టి కళ్ల కద్దుకొని, పరమాత్ముడ అంటూ కాడిపై కెత్తుకొన్నాడు రిక్తావాలా. ఆ ఊళ్ళు కు బ్రహ్మణి కడుపులోని నీళ్లు కొబ్బరిబాండంలా గళగళ కొట్టకున్నవి.

పాడురోడ్డు! మునిసిపల్ రిపాలనంతటి అధ్వాన్నపు ప్రభుత్వం మరొకటి ఉండబోదు. అడుగడుక్కి రోడ్డు చెడిపోయి గుంతలు పడి ఎగుడూ దిగుడూను! ఎన్నెన్ని వేలు వసూలయినా ఈ మాయ దారి మునిసిపల్ బజ్జెట్లో బొక్కపడడం, చిరికి రోడ్డు మరమ్మత్తుకి డబ్బు కొరతబడిపోవడమూను. ఆ పాపిష్టి రోడ్డుమీద పోతుంటే — పాపం, భక్తాయాసమయినా తీరకుండా బయలుదేరాడేమో—ఆ బ్రహ్మణికి ప్రాణాంతకంగా ఉన్నది ఆ కుదపు. రోడ్డుకి తగినట్టగానే ఉన్నది రిక్తాకూడా. అదొక పాత బాచ్యే. కమానులన్నీ కదిలిపోయి లొటలొటలాడుతూ రవంత

వల్ల దప్పితే విరుచుకొని క్రింద పడిపోయేటట్లు ఉన్నది ఆయన ఘటం. క్రింద దిండుని నల్లులే ఉన్నాయో ఏమో, పుటుకుపుటుకు మంటూ మనిషికి స్తిమితం లేకుండా పోతోంది. మిట్టమధ్యాహ్నపు తెండేమో, బ్రాహ్మడికి మొఖంమీదా, మెడక్రిందా చిరుచెమ్మట పోసి శరీరం పేలినట్లు చిటచిట లాడిపోతోంది. 'ఎందు కెక్కితినా ఈ రిక్షా' అని ఆయన దిగులుపడుతూ నేఉన్నాడుగాని, "రిక్షా నిలుపు" అని మాత్రం ఆయననోటి వెట రావడంలేదు.

రిక్షావాడి బాధ ఆ పరమాత్ముడికే తెలియాలి. లోపలి మనిషి భారం తనకి మించిన భారంలా బరువెక్కిపోయింది. ఆ పాడురోడ్డుమీద ఆ రిక్షా లాగాలంటే అత గాడికి తలప్రాణం తోకకి వస్తోంది. అందులో రెండు పూటలుగా అన్నరసం లోపలికి పోనటువంటి గడియలేమో, వాడికి అడు గడుక్కి ఒక గండమైపోయింది. ఎంతెంత దమ్ము పట్టి హుంకరించినా, గుండెదడా, ఆయాసమూ, నోరెండిపోవడమూ మాత్రమే కాని రవంతకూడా రిక్షా కదులుతున్నట్లు అతగాడికి కనిపించడంలేదు. "రిక్షా లాగ లేను స్వామీ" అని వదలుకొంటే ఆరోజు కా మూడణాలుకూడా దక్కకుండా పోత వేమోనని అతగాడి దిగులు. ఆ మూడణాలూ మూడు వందల రూపాయలుగా అతనిహృదయంలో వెలిగిపోతున్నవి. అది ఆరణాలు తీసుకోవలసిన ప్రయాణమైనా తాను నోరువిప్పి బేరంచేస్తే అసలుకు మోసం రాగలదేమో అనే భయంచేత బ్రాహ్మడు మూడణాలంటే తానున్నా మా బా గన్నాడు.

ప్రయాణంకుదువునకు బ్రాహ్మడి నిండు కడుపు బరువెక్కి డొక్కలో సన్నని నొప్పి కూడా బయలుదేరుతోంది. పండగ భోజనంలో ఏయే పదార్థాలు, పిండివంటలు పడ్డాయో ఆయన కుక్షిలో—ఆ ఎండలో, ఆ రిక్షామీద, ఆ రోడ్డుమీద—బ్రాహ్మడికి ఆయాసం, వగర్చుకూడా పుట్టుకొని వచ్చినవి. భోజనానంతరం సేవించిన తాంబూలంవల్ల భుక్తాయాసం రవంత సర్దుకోవలసినదే నిజానికి; కాని ఆ దిక్కుమాలిన ప్రయాణంలో తాంబూలసేవన కూడా ఆయనకు వెగటుపుట్టి వికారం వల్ల ధూ అని ఉమ్మివేసి ఊరుకున్నాడు. ఆ బాధపడలేక రిక్షా దిగి యింటికి పోవాలనుకొన్నాడు బ్రాహ్మడు. కాని సగందూరం వచ్చినతర్వాత దిగిపోతే పూర్తిగా మూడణాలూ తీసుకోకుండా విడిచిపెట్టుతాడా రిక్షావాడు? ఆరణాలు ఇచ్చుకోవలసిన ప్రయాణం తనకి మూడణాలకే దొరికింది. ఎట్లా పోగొట్టుకోవడం? పోగొట్టుకొని దిగితే, తిరిగి యింటికి పోవడం ఎట్లా? తాను నడిచి వెళ్లే స్థితిలో లేడే! మరణవేదనలో ఇస్సురని నిట్టూర్చి, "గోవింద, గోవింద" అని భగవన్నామం స్మరించాడు బ్రాహ్మణుడు.

"నారాయణమూర్తి!" అని ఉస్సురంటున్నాడు రిక్షావాలా. 'కరువులో అధిక మాసం' అన్నట్టు అక్కడ ఎత్తయిన బ్రిడ్జి ఒకటి దాపురమైంది. రిక్షావాడు హుం అని హుంకరించి బ్రిడ్జిమీదకి లాగుతూంటే శరీరం యావత్తూ ముచ్చెమటలు పోసి, గొంతులో వేడిపట్టూర్పువల్ల తడి ఎండిపోయి, ఒక్కొక్కతడవ తను ముందుకు లాగే రిక్షా అంత బరువ్రతోనూ తటాతట

వెనక్కికూడా జరిగిపోతోంది. రిక్షా చెయ్యి జారితే ఏం ప్రమాదం సంభవిస్తుందోనని బ్రాహ్మణుడు భగవంతుడిమీద భారంవేసి, “భద్రం, భద్రం” అని పైనుండి క్రిందివాడికి హెచ్చరిక చేస్తున్నాడు.

బ్రిడ్జి ఎక్కేసరికి తిరపతికొండ ఎక్కినంత పని అయి, రిక్షావాడు తలక్రిందులై పోతున్నాడుకాని, బ్రాహ్మణుడు మాత్రం బ్రదుకు జీవుడా అని ఒక్క నిట్టూర్పు విడిచాడు.

కాని, కష్టసుఖాలు కావడికూడలు. బ్రిడ్జి ఎక్కి దిగుడులో క్రిందికి తిరిగేవరకు కొండమీదినుండి దొర్లించిన పుచ్చకాయలా జద్రున జారిపోతోంది రిక్షా. ఈసారి రిక్షా బలవంతాన లాగవలసిన ప్రమేయం వాడికి లేకపోయినప్పటికీ ఆదూకుడులో రిక్షాతో సమానంగా పరుగుపెట్టవలసివచ్చింది— రిక్షావాడికి. రిక్షాదూకుడుకు, ఆ గులక తొలిరోడ్డుమీద బ్రాహ్మణి శరీరం హూనం అయిపోయినట్టయి కడుపులో పెరిబాధ బయల్దేరి, రిక్షా పూర్తిగా క్రిందికి దిగే పర్యంతమయినా ఆ బాధకి తట్టుకోలేక—

“ఇస్తు, అబ్బా! నిలవరా నీయమ్మ కడుపు కాలా!” అని బ్రాహ్మణుడు పెరికేక పెట్టాడు.

ఆ కేకతో బేజా రెత్తి, బలవంతాన రిక్షా రోడ్డు ప్రక్కకి లాగి నెమ్మదిగా కిందికి దింపేడు రిక్షావాలా.

ఆ బ్రాహ్మణికి అదేమి బాధో పాపం, రిక్షాలోనుండి క్రిందికి దిగడాని కయినా సందులేకుండా రిక్షాలో కూర్చునే బయట రోడ్డుమీదికి ఓక్కుఓక్కుమని డోక్కుంటూంటే, కడుపులోని హాళిగ ముక్కలు, ఆవడలు, క్షీరాన్నం, కూర ముక్కలు, సాపుఫీనా కడిగివేసినట్టు బాళ బాళమంటూ బయటపడిపోయి ఆ బ్రాహ్మణికి ప్రాణం కడంటిపోయింది.

ఆ ప్రయాణపు దెబ్బకి మలమల మాడే కడుపులో చెయ్యిపెట్టి కలచినట్టయి రిక్షా వాలాకి వికారం పుట్టి వొళ్లు తిరిగి ప్రక్కనే రోడ్డుమీద కూర్చుని చిన్నప్పూ తిన్న దొండాకుపసరంతా కక్కుకుంటూంటే దోవన బోయే ఒక మోటారు అక్కడ నిలిచి—

“అయ్యో, పెద్దనునిషి కెంత ఆపడ వచ్చిం” దంటూ బ్రాహ్మణి ఎక్కించు కొని యింటిదగ్గర దిగబెట్టింది.

